

महाराष्ट्र शासन
महिला व बाल विकास विभाग
शासन निर्णय क्रमांक - एबावि-२०२५/प्र.क्र.१९९/का.६

नवीन प्रशासन भवन, ३रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०००३२.
दिनांक :- १७ फेब्रुवारी, २०२६

- संदर्भ** - १) आयुक्त, एकात्मिक बाल विकास सेवा योजना यांचे पत्र क्र. एबाविसेयो/का-३/अति. आहार
खर्च/६३७९/२५-२६, दि. २९.१०.२०२५
२) बाल विकास प्रकल्प अधिकारी (ना.) भंडारा यांचे पत्र क्र.
बाविप्रअभं/आस्था/अंग.इ.बां./प्रस्ताव/६२७/२०२५-२६, दि. २९.१०.२०२५.

प्रस्तावना:-

महाराष्ट्र विधानसभा नियम २६४ (५) अन्वये माहे जुलै, २०२५ च्या अधिवेशनामध्ये महाराष्ट्र पुरवणी
मागण्यांवरील विनियोजन विधेयकावर मा. श्री. नाना पटोले, विधानसभा सदस्य यांचेकडून अंगणवाडी बांधकाम/
दुरुस्ती या विषयाच्या अनुषंगाने सूचना प्राप्त झाली होती. सदर सूचनेच्या अनुषंगाने कार्यवाहीबाबत तत्कालीन
मा. उपमुख्यमंत्री (वित्त व नियोजन) यांचे अध्यक्षतेखाली दि. १६.०९.२०२५ रोजी झालेल्या बैठकीमध्ये देण्यात
आलेले निर्देश विचारात घेऊन संदर्भाधीन क्र. १ येथील पत्रान्वये प्राप्त झालेल्या प्रस्तावानुसार भंडारा जिल्ह्यातील
लाखणी, लाखांदूर व साकोली तालुक्यातील नागरी क्षेत्रातील २८ अंगणवाडी केंद्र इमारत बांधकामाकरिता
(प्रति अंगणवाडी केंद्र रु. ११.२५ लक्ष प्रमाणे) निधी वितरीत करण्याची बाब शासनाच्या विचाराधीन होती.

शासन निर्णय:-

भंडारा जिल्ह्यातील लाखणी, लाखांदूर व साकोली तालुक्यातील नागरी क्षेत्रातील २८ अंगणवाडी केंद्र
इमारत बांधकामाकरिता रुपये ३.१५ कोटी (अक्षरी रुपये तीन कोटी पंधरा लक्ष फ़क्त) इतका निधी सन २०२५-२६
या आर्थिक वर्षाकरिता मागणी क्र. एक्स ०१, २२३६-पोषण आहार, ०५१- बांधकाम, (०१) अंगणवाडी बांधकाम (०१)
(०३) अंगणवाडी इमारत बांधण्यासाठी अंमलबजावणी करणा-या संस्थांना अनुदान (अतिरिक्त राज्य हिस्सा
१००%) (कार्यक्रम) (२२३६ २२०८), २७- लहान बांधकामे या लेखाशीर्षाखाली अर्थसंकल्पित केलेल्या तरतुदीमधून
आयुक्त, एकात्मिक बाल विकास सेवा योजना, नवी मुंबई यांना वितरीत करण्यास शासन मान्यता देण्यात येत
आहे.

२. आयुक्त एकात्मिक बाल विकास सेवा योजना यांनी उपरोक्तप्रमाणे निधी संबंधित यंत्रणेस वितरीत
करावा. वित्त विभागाच्या दि. ०६.०६.२००८ रोजीच्या शासन निर्णयातील तरतुदी व त्यानुषंगाने वित्त विभागाकडून
देण्यात येणारे आदेश विचारात घेऊन अंगणवाडी बांधकाम पूर्ण करण्याबाबतची कार्यवाही विहित कालावधीत
करून निधी उपयोजनात आणण्यात यावा.

३. अंगणवाडी केंद्र इमारत बांधकाम शासन निर्णय दिनांक १५ जानेवारी, २०१० अन्वये विहित करण्यात
आलेल्या नमुना आराखडाप्रमाणे (Type Plan) करण्यात यावे. त्याकरिता अंगणवाडी बांधकाम खर्चाची मर्यादा
शासन निर्णय दिनांक १४ फेब्रुवारी, २०२२ प्रमाणे राहिल.

४. सदर प्रयोजनाकरिता उपलब्ध करून देण्यात आलेल्या निधीनुसार अंगणवाडी बांधकामाची कार्यवाही कालमर्यादा निश्चित करून संबंधितांकडून पूर्ण करून घेणे व उपयोगिता प्रमाणपत्र प्राप्त करून घेणे याची जबाबदारी आयुक्त, एकात्मिक बाल विकास सेवा योजना, नवी मुंबई यांची राहिल.

५. सदर शासन वित्त विभागाने अनौपचारिक संदर्भ क्रमांक ३२/व्यय-६, दिनांक १२.०२.२०२६ अन्वये दिलेल्या सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०२१७१२१८३५२६३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.रा.ठाकूर)

सह सचिव, महाराष्ट्र शासन

प्रति,

- १) मा. मंत्री / मा. राज्यमंत्री (म. व बा. वि.) यांचे खाजगी सचिव, मंत्रालय, मुंबई,
- २) महालेखापाल लेखा परीक्षा / लेखा अनुज्ञेयता, महाराष्ट्र १/२ मुंबई / नागपूर,
- ३) आयुक्त, एकात्मिक बाल विकास सेवा योजना, रायगड भवन, नवी मुंबई,
- ४) बाल विकास प्रकल्प अधिकारी (नागरी), भंडारा,
- ५) जिल्हा कोषागार अधिकारी, भंडारा,
- ६) कक्ष अधिकारी (व्यय-६/ अर्थ.७), वित्त विभाग मंत्रालय, मुंबई,
- ७) कक्ष अधिकारी (का-४), महिला व बाल विकास विभाग, मंत्रालय, मुंबई,
- ८) निवडनस्ती (का-६).